

سلسلہ مطبوعات شرف الملک اکیڈمی مدراس

نمبر ۳

حضرت مخدوم عبدالحق ساوانی القادری

عرف
دستگیر صاحب

کے

مختصر حالات

مرتبہ

از عبید الشریعہ اے

نبیرہ حضرت مولانا شمس العلماء قاضی مفتی مولوی عبید اللہ صاحب

بارغ دیوان صاحب، رائی پیٹ مدراس ۱۴

رجب ۱۴۰۴ھ م ۱۹۸۲ء

دستگیر صاحب

بِسْمِ اللّٰهِ الرَّحْمٰنِ الرَّحِیْمِ
نَحْمَدُكَ وَنُصَلِّیْ عَلٰی رَسُوْلِیْكَ الْكَرِیْمِ وَالْاَبْدَانِ وَصَحْبِیْكَ اَجْمَعِیْنَ

حضرت محمد مخدوم عبدالحق ساوی عرفا دستگیر صاحب گیان بھنداری

اولیاء اللہ کا مقصد زندگی اور نصب العین رشد و ہدایت ہے
اور اپنی زندگی کے پاکیزہ نمونے سے وہ یہ کوشش کرتے ہیں کہ غلط راستے پر
چلنے والوں کو سیدھا راستہ دکھائیں اور دنیوی اور دنیوی زندگی کو سنواریں
ان بزرگوں کو پاک و صاف سادہ پر مشقت زندگی میں ایسی کشش ہوتی ہے
عام و خاص بلا لحاظ مذہب و ملت ان کے کمال کا اعتراف کرتے ہوئے
ان سے فیض حاصل کرتے ہیں۔ ان نفوس قادیسیہ کا فیض ان کی موت کے
بعد جاری رہتا ہے۔ اور عوام، متقدمین ایسے بزرگوں کے مدفن پر حاضر
ہو کر ذہنی سکون حاصل کرنے میں مسرت محسوس کرتے ہیں۔

ان اقداروں کے مدفن، آستانے اور خانقاہیں ہندوستان کے چرچہ چسپہ پر پھیلی ہوئی ہیں۔ ان اولیاء اقدار میں وہ پاک نفوس بھی ہیں جو اسلام کا اخوت و مسافات والا پُر امن پیام ساتھ لے کر اپنے قول و عمل سے اس کی تشہیر کرتے ہوئے دیار ہند میں پہنچے اور یہاں دلوں کو تسخیر کر لیا۔ پھر وہ اولیاء اقدار جو دیار ہند میں پیدا ہوئے وہ بھی ہندوستان کے کونے کونے میں اپنا پیام رشد و ہدایت لے کر پھرتے رہے۔ اور بجا طور پر کہا جاسکتا ہے کہ یہی وہ نفوس قدسیہ ہیں جنہوں نے ہندوستان کے دل کو اور ہندوستان کی روح کو حیات لیا۔

خاکِ صوفیہ مارہس (تامل ناڈو) جو پہلے کرناٹک کہلاتا تھا، کو بھی یہ شرف حاصل ہے کہ قدیم زمانہ سے ایسے نفوس قدسیہ کی میزبان بنی اور پھر ان کو ایسا اپنا لیا کہ یہاں کی خاک میں ان بزرگوں کی ابدی آرام گاہیں بھی یہیں بنیں اور مرجعِ حوتم ہوئیں۔ آج کی دنیا میں ضرورت ہے کہ ان بزرگوں کے نام، کام اور پیام کو عام کیا جائے۔ ماہِ رجب المرجب کے مناسبت سے کہ اس کی تاریخ کو حضرت محمد مخدوم عبدالحق سادوی کی تاریخ وصال مناسب معلوم ہوا کہ اس سلسلہ کا آغاز کیا جائے۔ حضرت دستگیر صاحبؒ وہ بلند تر اور عظیم شخصیت ہیں جن کا تحسین کے ساتھ ذکر حضرت سید ابوالحسن قرنیؒ دیوری (حضرت مکان) اور مولانا باقر آگاہ نے بھی کیا ہے۔ حضرت قرنیؒ نے تو آپ کو مجدد و وقت تسلیم کیا ہے۔ اور آپ کے اقوال و احوال کو تحریر بھی کیا ہے۔ حضرت دستگیر صاحبؒ کے حالات کے سلسلہ میں اسم ماخذ ہے۔

حضرت کا نام محمد مخدوم لقب عبدالحی عرف دستگیر صاحب ہندو
 میں گیانا بھٹاری کے نام سے موسوم و معروف تھے۔ حضرت دستگیر صاحب
 کے صاحبزادے حاجی شاہ محمود سادی القادری نے اپنے صاحبزادے
 شاہ حسین سادی کے لئے اپنی زندگی کے مختلف تجربات مختلف رسائل میں ایک
 ایک بیاض کی شکل میں ۱۹۹۹ء میں مرتب فرمائے ہیں۔ ان ہی میں
 جسے ایک رسالہ ”عارالانبیاء حصول جمیع المہمات“ میں اپنے نسب کی
 جانب یوں اشارہ کیا ہے۔

”اما بعد میکویہ نقیر الی امیر شاہ محمود سادی ابن
 محمد مخدوم سادی القادری و ہو عن اولاد یوسف
 عادل شاہ سادی البیجاپوری ابن سلطان مراد
 و ہو عن اولاد سلطان عثمان الترکان مد السلاطین
 المردم“

اور اس تحریر سے یہ واضح ہوتا ہے کہ دستگیر صاحب کا تعلق
 سلاطین روم سے تھا۔

حضرت مخدوم کے والد کا نام عبدالبی آغا اور ان کا شجرہ نسب
 یوسف عادل شاہ (بیجاپور) سے جاملتا ہے۔ آپ کی پیدائش شاہان
 بیجاپور کے دور میں شاہی خاندان میں ہوئی اور بیجاپور میں ہوئی۔ آپ
 سال کے تھے آپ کی والدہ کا انتقال ہو گیا اور جب وہانی کی عمر آئی تو والد
 ماجد اسایہ بھی سر سے اٹھ گیا۔ حضرت دستگیر صاحب نے اپنے آباجداد
 کی ایک طائیفہ اور عظیم تر فوجوں کے ہاتھوں تباہ و برباد ہوئے دیکھا

طاقتور سلطنت بیجاپور عالمگیری

لیکن ہو تو آپ کے قدم دنگاے نہیں۔ دنیا کے مقابل آپ نے دین کو
 اپنا کیا۔ درویشی اختیار کی۔ آپ کو خدا طلبی کا ذوق پیدا ہوا دن رات
 اسی دھن میں لگے رہتے تھے۔ اس زمانہ میں آپ کو عالم رویا میں حضرت
 سید محمد حنیفی گیسو در خواجہ بندہ نوار قدس سرہ کی زیارت نصیب ہوئی اور عالم قدیا
 میں ہی حضرت خواجہ بندہ نواز نے آپ کو ایک تلوار اور ایک کٹار عنایت کی جب آپ بیدار
 ہوئے تو ایک جذبہ آپ پر طاری تھا اور اسی عالم میں آپ گھر سے نکل پڑے اور اپنی
 ہمیشہ غریزہ سے ملاقات کے لئے بستمہ نگر (پالکھاٹ) کیلئے روانہ ہوئے اور جوں جوں بستمہ نگر
 کی طرف بڑھتے گئے آپ کا جذبہ کم ہوتا گیا۔ اپنی ہمیشہ غریزہ کے مکان پر پہنچے
 تو وہاں مشہور بزرگ حضرت شاہ ناصر الدین ابن جلال الدین تامل
 سے ملاقات ہوئی۔ ان کو دیکھ کر دستگیر صاحب کا مذہب ٹھنڈا ہو گیا۔ دوران
 گفتگو آپ نے شاہ ناصر الدین سے دریافت کیا کہ کیا دنیا میں خدا کا دیدار
 ممکن ہے؟ جواب اثبات میں ملا کہ ہاں اہل دل خدا کا دیدار دنیا میں
 کر سکتے ہیں۔ اس جواب سے حضرت دستگیر صاحب بے حد خوش ہوئے
 اور حضرت شاہ ناصر الدین کے ہاتھ پر بیعت کی اور مدتوں فیض
 حاصل کیا۔ اس کے بعد یکے معظمہ روانہ ہوئے، حج بیت اللہ کے بعد
 تین سال تک مدینہ منورہ میں رہے۔ وہاں رسول اللہ صلی اللہ علیہ وسلم
 کا اشارہ ملا کہ اہل ہند کی ہدایت کے لئے واپس ہندوستان جائیں۔ آپ
 ہندوستان واپس چلے آئے۔
 واپسی کے بعد زندگی کا بیشتر حصہ سیر و سیاحت میں گزرا۔

جنوبی ہند کے علاوہ آپ نے اپنے ملک کی تبلیغ و رہنمائی کے لئے شمالی ہند کا بھی سفر کیا۔ ہندوستان سے باہر جاوا اور سماٹرا بھی اس غرض سے تشریف لے گئے۔

سلسلہ خلافت چشتیہ و قادریہ ذیل میں درج کیا جاتا ہے۔

حضرت دستگیر صاحبؒ کے پیر شاہ ناصر الدینؒ ہیں۔ ان کو خلافت شاہ دریا محمدؒ سے ملی تھی۔ ان کے پیر حاجی شاہ اسحقؒ ان کے پیر بن سنگار خانؒ۔ ان کے پیر شاہ برہان الدین جانمؒ۔ ان کے پیر میران جی شمس العشاقؒ۔ ان کے پیر شاہ کمال الدین بیابانیؒ اور ان کے پیر شاہ جمال الدین عبداللہ مغربیؒ ان کو خلافت شاہ محمد حسینی گیسو دراز بندہ نواز نے دی تھی۔

سلسلہ قادریہ میں حضرت دستگیر صاحبؒ نے خلافت اپنے پیر و مرشد شاہ ناصر الدینؒ سے حاصل کیا تھا۔ شیخ حاجی اسحق قدس سرہؒ تک تو سلسلہ وہی ہے اور یہاں سے شیخ حاجی اسحقؒ کو خلافت سید احمد قدس سرہؒ سے ملی۔ آپ کو سید ابو محمد نصر علی الدین قدس سرہؒ، آپ کو سید ابو صالح نصر قدس سرہؒ سے اور آپ کو سید عبدالرزاق القادریؒ قدس سرہؒ سے آپ کو خلافت خود حضرت سید محی الدین عبدالقادر جیلانی القادریؒ نے عطا فرمائی تھی۔

حضرت دستگیر صاحبؒ اپنے مرشد ناصر الدین قدس سرہؒ کے انتقال کے بعد کرناٹک آ گئے تھے۔ نو اہان کرناٹک کی عقیدت مند کی وجہ سے آپ مع اپنے خاندان کے کرناٹک میں قیام کو پسند فرمایا

اور شہر بدر اس کے محلہ میلہ پور میں سکونت اختیار کی۔

حضرت دستگیر صاحب نہایت خلیق، حلیم الطبع، موصوف، شفیق اور صاف گوئی تھے۔ انتہا درجہ کی کسر نفسی اور اداری اور خدا ترسی آپ میں موجود تھی۔ غیر مسلم اقوام بھی آپ کی بڑی عزت کرتے تھے اور عقیدت رکھتے تھے۔

اولیاء اللہ ہمیشہ اپنے لئے فقر و فاقہ اور تنگی کو ہی پسند کرتے رہے ہیں۔ حضرت دستگیر صاحب نے بھی اپنے لئے یہی چیز پسند فرمائی۔ آپ فرمایا کرتے تھے کہ آپ اور آپ کے پیر و مرشد نے بڑے سخت دن گزارے ہیں چھ ماہ تک تو یہ حالت تھی کہ چار چار دن کا فاقہ بھی ہوا کرتا تھا۔ پیر میں جو تانہیں جسم پر صرف ایک بوسیدہ کفنی بگڑھیا کہ اولیاء اللہ کی عادت ہی صبر و شکر کی ہوتی ہے۔ حضرت دستگیر صاحب کے صبر و استقلال ساری عالم تھا کہ کبھی پیشانی پر بل نہیں آئے۔ آپ کے رفیق مولانا شاہ میر مرقم الحال تھے اور ان کے ہاں روزانہ آمد و رفت رہتی تھی۔ مگر اپنی حالت

کبھی ان پر ظاہر نہیں کی۔ اور فرمایا کرتے کہ یہ پیر و مرشد کا تصرف ہے کہ حضرت شاہ میر کو ہم دونوں کی خستہ حالی کا علم کشف سے بھی نہیں ہو سکا۔ آپ کی زندگی متوکلانہ بسر ہوتی تھی۔ ملفوظات میں ایک جگہ ارشاد ہوا ہم غرضہ و راز سے کثیر متعلقین کے ساتھ ہیں۔ اللہ تعالیٰ شکر ہے کہ بغیر سوال کے وہ ہمارے سب کام پورے کر دیتا ہے۔ آپ نے اپنے مریدوں اور محققین کو بھی تعلیم دی ہے کہ تم متوکل رہو کسب معیشت اور اکل حلال حاصل کرو۔ جھوٹ اور ناراستی کو چھوڑ دو۔

فقیری کی اصل بنیاد یہی ہے۔

حضرت دستگیر صاحب قال ^{معنی صحیح تعلیم تعارف کے معنی تھے}
 آپ کے مسلک میں طریقت اور شریعت دونوں الگ نہیں تھے۔ طریقت کو
 آپ نے شریعت سے الگ نہیں مانا۔ آپ کا مسلک شریعت اور طریقت کا جامع
 تھا۔ اور آپ نے اپنے متقدمین کو یہی تعلیم دی۔

حضرت دستگیر صاحب کا شمار مشائخ سیرادلیا میں ہوتا ہے۔ آپ کے
 ذریعہ بکے بے شمار بندگان خدا نے راہ ہدایت اختیار کی۔ حضرت دستگیر
 صاحب کی متعدد تصانیف فارسی میں ہیں، مدرسہ محمدی سے ملحقہ امانتی
 کتب خانہ خاندان شرف الملک، جامع دیوان مرحوم میں آپ کی مندرجہ
 ذیل خطوط اچھی اور محفوظ حالت میں موجود ہیں۔ ذوق حقہ کسی وقت بھی
 ان سے استفادہ فرمانے کے لئے تشریف لاسکتے ہیں۔ آپ نے ان تصانیف
 میں اچھی اور عام فہم زبان میں زندگانی کے بہتر اصول سمجھائے ہیں۔
 قیاس ہے کہ دکنی اردو میں بھی آپ نے اپنے پیام کی نشر و اشاعت کی ہے۔

(۱) رسالہ میزان المعانی نمبر ۴۲۹ - (۲) رسالہ غایت التمثیل ۴۳۰

(۳) رسالہ بیان واقعی ۴۳۱ (۴) دلیل محکم ۵۶۸۲

(۵) رسالہ طریقہ القویم فی طلب صراط المستقیم ۵۶۲۶

(۶) رسالہ اصطلاحات صوفیہ ۵۶۴۷ (۷) رسالہ جوامع الاسرار ۵۶۲۲

(۸) رسالہ صحبت ۵۶۳۸ (الف) (۹) کشف الایمان ۵۶۳۸

(۱۰) رسالہ فیض ۳۱۶ (۱۱) رسالہ ولایت ۳۲۰

(۱۲) رسالہ مفاتیح الغیب ۳۱۸ (۱۳) رسالہ حیات السالکین ۵۶۷۰

(۱۳) رسالہ مفاتیح التناسیر ۳۱۹ (۱۵) زاد الطالبین ۵۶۳۲
 (۱۶) رسالہ حیات جان ۵۴۳۹ ۲۸ صفحے کا یہ رسالہ ہے۔ تعارف و
 تہمید کے طور پر بیان کئے ہیں کہ برائے تنبیہ و ترغیب خود و سایر عارفان
 ہم مشرب و سالکان ہم جنس املا سینمایہ
 (۱۷) غنیمت الوقت ۵۶۵

۱۱۴ صفحے کا رسالہ ہے۔ سوال و جواب بطریق اہل طریقت اس
 رسالہ کا موضوع ہے۔ یہ رسالہ بھی آپ کے سوانح کے مآخذ کے طور پر
 کافی اہمیت رکھتا ہے۔

(۱۸) رسالہ قبض لیلیٰ : ۶۳۱، ۵۶۵۳
 ۴۴ صفحے کا رسالہ ہے ۱۳۵ اردو میں لکھا گیا۔ موضوع "در تحقیق
 روح و جسم و شبی کہ ثابت در میان ہر دو غیر ذلک"
 ایک اور مجلد میں جس کو مجموعہ رسائل محمد دم صاحب وہ علم
 سلوک و تصوف کا نام دیا گیا ہے۔ دکنی اردو میں لکھے گئے اس مجموعہ
 میں دو رسائل بھی شامل ہیں۔ "رسالہ تنزلات اور رسالہ در تنزلات"
 یہ تحقیق طلب ہے کہ کیا یہ بھی حضرت : شگیر صاحب کے ہی لکھے ہوئے
 ہیں آپ کو شعر و سخن سے بھی دلچسپی تھی۔ آپ کی چند غزلیات
 دکنی اردو میں بھی دستیاب ہوئی ہیں۔ رسالہ جوامع الاسرار کے اخیر
 میں چھ غزلیں شامل ہیں۔ رنگ تغزل متصوفانہ ہے اور مجازی
 رنگ میں حقیقی حقیقی کا بیان ہے۔

حضرت و شگیر صاحب نے تین عہد کئے۔ پہلا عقد اپنے پیر و مرشد

حضرت ناصر الدین شاہ قادریؒ کی صاحبزادی سے کیا۔ ان کے انتقال کے بعد دوسرا عقد دوسرے پیر کامل حضرت خواجہ رحمت اللہ نائب رسول اللہؐ کی دختر سے کیا۔ ان کے انتقال کے بعد تیسرا نکاح حاجی محبت النساء بیگم سے کیا۔ آپ کی اولاد میں سات صاحبزادیاں اور تیرہ صاحبزادے تھے۔ آپ کی اولاد نے بھی آپ کے مذہبی مشن کو جاری رکھا۔

حضرت دستگیر صاحبؒ کے اپنے وصال میں اختلاف ہے۔ بعض افراد نے ۶۳۳ھ لکھا ہے اور بعض نے ۶۵۱ھ روایات یہ ہیں کہ آپ کا وصال حیدر آباد میں ہوا۔ وہاں آپ کی نعش کو ایک صندوق میں امانتاً زمین کو سونپی گئی تھی۔ اور پھر اہل کربلاؑ اور انوار محمد علی والا جاہ اول کی خواہش سے مدرسہ لائی گئی۔ اور میلہ پور کے قبرستان میں تدفین عمل میں آئی۔ مدفن پر والا جاہ نے خوبصورت مقبرہ تعمیر کرایا۔ حضرت دستگیر صاحبؒ کے صاحبزادے حضرت محمود الوداعی نے تاریخ لکھی ہے جو ان کے متذکرہ بیاض میں بھی درج ہے۔

ساخت این کند فلک اشباہ
حاتم بہتد امیر والا جاہ
شاہ محمد یانیش کر دیار
ابن مخدوم صاحب در خلاہ
باتف غیب گفت تاریخش

قبرہ شریف منزلت نہا
سال نوٹش بہ یاد محمود است
توز رضوان حق جہاں خواہ
شاہ محمد دم دستگیر زمان
قلب عالی مقام نزد آہ

رضوان حق کے اعداد سے ۱۱۶۵ھ تاریخ وصال نکلتی ہے

یہ بھی روایت ہے کہ نواب محمد علی دالاجاہ اول کو بھی انتقال کے
بعد حضرت دستگیر صاحب کے مقبرہ میں انشا سو نیا گیا تھا۔ لیکن حضرت
دستگیر صاحب نے کسی سے عالم رویا میں کہا کہ فقیروں میں بادشاہوں
کا کیا سامہ۔ اس لئے نواب محمد علی دالاجاہ اول کی نقش کوتاہی
کے لئے ترجیاً پی لے جایا گیا۔ اس سفر میں جہاں جہاں قیام کیا جاتا
تھا دالاجاہی خاندان کی جانب سے اس مقام پر مسی تعمیر کرا دیا
تھی اور یہ مساجدات بھی طامنا ڈ میں دالاجاہی خاندان کے دور
حکومت کی یاد کو تازہ کرتے ہیں۔ قبل عام بادشاہ کی درگاہ کے
احاطہ میں نواب دالاجاہ کو دفن کیا گیا۔

حضرت دستگیر صاحب کے مشہور خلفاء میں (۱) مولانا
مخالدین ناطقی (۲) شاہ ابوالحسن قرنی دہلوی (۳) شاہ اسد
ابن فتح محمد بہانپوری (۴) حاجی محمد شاہ (۵) شاہ محمد سادی

(۶) شاہ ناصر ثانی (د)، شاہ احمد سادوی (۸)، شاہ عبدالبنی عرف
اسد اللہ تھے۔ حضرت شاہ ابوالحسن قربی کو آپ سے جو تعلق خاطر
تھا اس کا اظہار مندرجہ ذیل شعر سے ہو سکتا ہے
قربی بقرایاں شد از کفر مسلمان شد۔
ہم ہم شد و جاں شد مخدوم مذکور مستم
حضرت دستگیر صاحب کے بے شمار کرامات زبان زد خاص و عام ہیں
آپ کا جب سے بڑا کارنامہ یہ ہے کہ آپ نے تصوف اسلامی کی
صحیح ترجمانی کی ہے۔ اور اپنا درست نظریہ وحدت الوجود اسلامی
پیش کیا۔ آپ نے ارشاد فرمایا کہ آدم کی تخلیق مراتب علمی کے لئے
ہوئی ہے۔ مراتب وجودی یعنی کشف و کرامات ریاضت سے ہر شخص
کو حاصل ہو سکتے ہیں۔

فارسی اور دکھنی اردو میں آپ کی غزلیات کتب خانہ خاندان
شرف الملک میں محفوظ ہیں۔ دکھنی اردو کے محققین کی دلچسپی کے لئے
ایک غزل ذیل میں درج ہے۔ معلوم ہوتا ہے کہ حضرت دستگیر صاحب
کا تخلص فدائی تھا۔ کیوں کہ ہر غزل کے مقلو میں لفظ فدائی استعمال
کیئے ہیں۔

غزل حضرت عبدالحی کیان بھنداری مدظلہ العالی در بیان وحدۃ فرمودہ اند

زندگی میں نقل ہوئی لہذا مدظلہ العالی کا لفظ غزل میں استعمال کیا گیا
پی کر شراب کہنے خوش خواب رات دیکھا

(لاکھوں سے) سا جن قدیم اپنا ہے اپنے سات دیکھا
لاکھا تھو منظر ان کرو کہلا تھو اپنا

عالم کا کرہا ناکرتا سونبات دیکھا
ظاہر ہوا ہے مجھ کو ن دو جگ کے ناپے میں

ناکس کو ن در معانی ذات و صفات دیکھا
نہن کس وجود بس چہ ہستی دیکھا کے اپنے

ہے فیض سب اسی کا کثرت میں ذات دیکھا
ہجرت دیکھا کے خواباں نین ہے جا رہمن سون

اول سون تا ابد اس ہے ملکہ سات دیکھا
پی جام الپس خولیشے سون پایا ہے خواب جینے

دو جگ میں سرور کا تھی تا نجات دیکھا
ہرگز نہیں ہے واصل آلیس کے ہی - سون

ملنا سجن کہ میرا بعد از وفات دیکھا
چندین سزار عالم محروم ہو چلے ہیں

نخاں کی برج فدا فی از لیے برات دیکھا

ڈاکٹر محمد حمید اللہ صاحب کی کتابیں

۱۔ تعارف اسلام	انگریزی	۳۰ روپے
	محل	۱۶ روپے
۲۔ روزنامہ کیوں	اردو	۱ روپیہ
	محل و انگریزی	۲ روپے
۳۔ عہد نبوی کا نظام تعلیم	اردو	۲ روپے
	محل	۳ روپے
۴۔ اسلام اور کمیونزم	انگریزی	۲ روپے
	محل	زیر طبع
۵۔ دنیا کا پہلا دستور	انگریزی	۶ روپے
۶۔ رسول اللہ	انگریزی	۱۵ روپے
۷۔ عہد نبوی کے میدان جنگ	انگریزی	۳۰ روپے
۸۔ خطبات بجا و لہور	اردو	۶ روپے
۹۔ اسلام اور عیسائیت	انگریزی	۲ روپے
۱۰۔ چارٹ تدوین حدیث	اردو	۷۵ پیسے
۱۱۔ چارٹ دنیا کا پہلا دستور	عربی	۷۵ پیسے
۱۲۔ چارٹ مشاہیر فقہ	زیر طبع	

متلے کے پتے

- ۱۔ مدرسہ محمدی
باغ دیوان صاحب، ۳۲۳۔ سوہرسا روڈ، مدرسہ اس ۱۲
- ۲۔ شرف الملک الکیڈمی
۴۴۔ پدویٹ گارڈن اسٹریٹ، مدرسہ اس ۱۲
- ۳۔ حبیب اینڈ کو
۴۶۰-۴-۵، تاپلی اسٹیشن، حیدر آباد۔

شاگرد پتے مدراس ۵

